



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 11 (1474) 11 САКАВІКА 2020 г.

Вынікі 13-й Агульнанацыянальной дыктоўкі на Гарадзеншчыне

Сёлета Агульнанацыянальная дыктоўка на Гарадзеншчыне праходзіла пры падтрымцы Гарадзенскага абвіканкама, супрацоўнікі якога і самі прынялі чынны ўдзел у дыктоўцы. Дыктоўка праходзіла ў асноўным у рамках акцыі "Беларусь помніць", і тэксты былі прысвечаны 75-годдзю Перамогі савецкага народа ў Вялікай Айчыннай вайне. Хаця, напрыклад, Гарадзенскі дзяржаўны ўніверсітэт паведаміў наступнае:

"21 лютага 2020 года на ўсіх факультэтах і ў чатырох каледжах, а таксама ў Цэнтры беларускай мовы, літаратурны і культурны (г. Масква), заснаваным сумесна Гродзенскім дзяржаўным універсітэтам імя Янкі Купалы і Маскоўскім дзяржаўным універсітэтам імя М.В. Ламаносава, будзе ў чарговы раз праведзена Купалаўская дыктоўка "Знайдзі сябе з намі". У сувязі з тым, што ў гэты час універсітэт адзначае 80-годдзе з дня заснавання, тэкст дыктоўкі прымеркаваны да гісторыі і сучаснасці ўніверсітэта. У напісанні дыктоўкі прымуць ўдзел студэнты, выкладчыкі, навучэнцы каледжаў, супрацоўнікі структурных падраздзяленняў (каля тысячы асоб).

Універсітэт плануе таксама арганізація напісанне дыктоўкі, прысвечанай 75-годдзю Перамогі савецкага народа ў Вялікай Айчыннай вайне, з выкарыстаннем тэкстаў, прапанаваных ТБМ, у красавіку - маі 2020 года".

Тэксты, пропанаваныя ТБМ, былі прысвечаны 75-годдзю Перамогі, 100-годдзю Слуцкага збройнага чыну, 90-годдзю з дня нараджэння Уладзіміра Каратке-

віча і 550-годдзю з дня нараджэння Міколы Гусоўскага.

У грамадскіх арганізаціях найбольш папулярнымі аказаліся тэксты з аповесці "Данута" Аляксея Карапюка і "На Чорных лядах" Васіля Быкова.

Дыктоўку пісалі ва-

ю Агульнанацыянальную дыктоўку пісалі недзе ў 227 населеных пунктах вобласці, на 380 пляцоўках (каля пляцоўкай лічыць школу, бібліятэку).

Усаго дыктоўку ў вобласці пісалі каля 15 тысяч чалавек, з іх звыш 9000 - Лід-



Журналісты "Воранаўскай газеты" разам з рэдактарам выдання Тацянай Дудко скарысталіся магчымасцю праверыць свае веды па роднай мове. На гадзіну змянілі рэдакцыйныя кабінеты на вучнёўскі клас Воранаўскай школы. Пакуль настаўніца беларускай мовы і літаратуры Ганна Войшиніс дыктавала тэкст, напэўна, многія прыгадалі, як у дзяцінстве старанна выводзілі літары, не раз сумняваліся ў правільнасці пастаноўкі знакаў прыпынку і правапісу. Не абышлося без хвалявання і цяпер. Аднак з дыктаантам усе справіліся няблага. Амаль усе журналісты - выдатні! Гужо з чудоўным настроем і сакавітай мовай на вуснах вярнуліся да сваіх творчых спраў.

Далучайцеся да нас: пішице і размаўляйце па-беларуску!

у ўсіх школах вобласці, у бібліятэках, музеях, каледжах, ліцэях, ва ўсіх універсітэтах, на курсах "Мова нанова", у арганізаціях ТБМ і іншых грамадскіх арганізаціях. У Воранаўскай дыктоўкі пісала ў поўным складзе рэдакцыя

Воранаўскай газеты". Масава ўдзельнічалі ў дыктоўцы арганізацыі БРСМ.

Усаго 13-

Менскі абласны Дзень роднай мовы

- дзесяці два мільёны!

Прыхільнікі беларускай мовы, сярод якіх удзельнікі літаратурна-песенных і чытацкіх конкурсаў, сакратары раённых камітэтаў БРСМ, школьнікі - усе, хто з павагай і пашанай ставіцца да нацыянальнай культуры і спадчыны, - прыехалі ў Смалявічы на абласное свята "Дзень роднай мовы".

- Пішам з чырвонага радка, з вялікай літары... - калі пачула гэтыя слова, міжволі стрыянулася: "Няўжо зноў школа!"

Першы сакратар Менскага аблакама БРСМ Кірыл Шык патлумачыў:

- Калі прыехалі на Дзень роднай мовы, трэба праверыць веды: напішам невялікую дыктоўку. Заданне нескладанае, так што не хваліцца. Мы выбралі публістычны твор Янкі Купалы "Ці маем мы права выракаць роднай мовы". Напісаны ён быў у 1914 годзе.

Першы сакратар Слуцкага райкама БРСМ Кацярына Барысевіч беларускую мову чула з дзяцінства - у сям'і ёсць на ёй размаўлялі. А вось сапраўдна любоў да матчынага слова ёй перадалася ад настаўніцы. Кацярына ўдзельнічала ў алімпіядах, а пазней і сама стала настаўніцай беларускай мовы і літаратуры.

- У нас дзве дзяржаўныя мовы, але ж мы - беларусы, і для мяне асноўная мова менавіта беларуская, - кажа першы сакратар.

- Мы свядомае папулярызуем, пэўны час пісалі наўвіны і посты, звязаныя з дзейнасцю маладзёжнай арганізацыі, толькі па-беларуску.

Дарэчы, адзнака за пісьмовы іспыт на гэты раз нікому не ставілі: як патлумачыў Кірыл Шык, сэнс дыктоўкі не ўтым, каб праверыць свае веды, а каб яшчэ раз усведоміць, што мы - беларусы і павінны ганарыцца гэтым.

Пераможцы атрымалі зборнікі твораў Янкі Купалы, Якуба Коласа і Максіма Танка.

- Спецыяльна не рыхтаваўся, проста выдатна ведаю родную мову і гісторыю сваёй краіны, - кажа Алег Якушай,

кастрычніка 2012 года?". У барацьбу-гульню "Мая радзіма - Беларусь", што прыйшла ў фармаце паб-квіза, уступілі 8 абяднаных каманд, па 6-8 чалавек у кожнай. Вядовец - галоўны спецыяліст аблакама БРСМ Вячаслав Кімковіч не шкадаваў - сыпаў пытаннямі, як з рога. Далёка не ёсць каманды ведалі адказы...

Першае месца занялі "Зубры" (удзельнікі з Бярэзінскага, Чэрвенскага і Пухавіцкага раёнаў).

На другім месцы - "Кропка" (Ствойцоўскі, Нясвіжскі, Валожынскі і Любансікі раёны).

Трэцімі сталі "Светлякі" (Узденскі, Смалявіцкі, Менскі і Любансікі раёны).

Пераможцы атрымалі зборнікі твораў Янкі Купалы, Якуба Коласа і Максіма Танка.

- Спецыяльна не рыхтаваўся, проста выдатна ведаю родную мову і гісторыю сваёй краіны, - кажа Алег Якушай,



Удзельнікамі свята раздадзілі аркүшы - і дыктоўка пачалася. Супакосная Кірылам Шыкам, як таксама вырашыла праверыць веданне роднай мовы. Щыра кожучы, некалькі памылак усё ж зрабіла: як-ніяк, школу больш за дзесяць год таму скончыла. А вось сярод "вучняў" знайшліся і тыя, хто напісаў дыктоўку на выдатна. Сярод іх - выканавец абавязкаў першага сакратара Крупскага райкама БРСМ Алена Дубава:

- Люболю сваю краіну і люблю мову, - кажа дзяячына. - Мова не толькі самая прыгожая, але і багатая. Калі ў літаратурнай напісавацца каля 500 тысяч слоў, дык у дыялектнай

педагог-арганізатор Мар'іна Горская гімназіі, валанцёр саюза моладзі, удзельнік каманды-пераможцы. - Беларуская мова - гэта краіна нацыянальнай культуры, ментальнасці, светапогляду. Я ўпэўнены, што родная мова злучае нас з папярэднімі пакаленнямі, іх духоўнымі набыткамі, з'яўляючыся падмуркам этнічнай і нацыянальнай самадэнтыфікацыі.

Скончылася абласное свята роднай мовы праглядамі кінастужкі "Адзін дома" па-беларуску.

Галіна Наркевіч.
Фота: Святланы Курэйчык.
Млын.by.



9 772073 703003

20011

Усаго 13-

Яраслаў Грынкевіч.



Дыктоўка "Праўда-памяць"

Міжнародны дзень роднай мовы адзначаецца ў свеце з 21 лютага 2000 года з мэтай садзейнічання моўнай і культурнай разнастайнасці. Сёння ў свеце больш за 6 тысяч моў, палова з іх пад пагрозай знікнення. Менавіта дзеля захавання тых моў, што знікаюць, ЮНЕСКА і аб'явіла дзень роднай мовы. Беларуская мова набыла статус дзяржаўнай 26 студзеня 1990 года ў адпаведнасці з Законам "Аб мовах у Рэспубліцы Беларусь".

21 лютага ў чытальнай зале Наваградскай раённай бібліятэцы ў Міжнародны дзень роднай мовы чытачы і яе супрацоўнікі прынялі



ўдзел у беларускай дыктоўцы і віктарыне на веданне беларускай літаратуры і фальклору "Крыніца духоўнасці". Дыктоўку чытала выкладчык Наваградскага дзяржаўнага сельскагаспадарчага ліцэя Таўлуй Галіна Эдуардаўна. Дыктоўка была па тэме "Праўда-памяць", яна стала цудоўнай магчымасцю праверыць сваю пісьменнасць, а таксама адчуць прыналежнасць да нашай беларускай мовы. Тэматычна яна была звязана з датай, якую мы будзем адзначаць у траўні 2020 года - 75-годдзем Перамогі над нямецка-фашисткімі захопнікамі. Пазнава-

льней была і віктарына, якая ўклучыла заданні на вызначэнне аўтараў і твораў беларускай літаратуры. А падказкай да яе стала кніжная выставка з творамі беларускай літаратуры. Прыгадалі мы імёны тых пісьменнікаў, хто зрабіў усё, каб беларускія слова жыло ў вяках. Кнігі У. Караткевіча, М. Гусоўскага, Я. Коласа, К. Крапіўны, В. Карамазава, К. Чорнага, В. Быкаўа, М. Лынькова занялі там сваё пачаснае месца. Цікавым было і вызначэнне рэчаў з загадкавай скрыні, якія трэба было пазнаць па апісаным сказам з раманаў, аповесцей і казак. Напрыклад, у адной з беларускіх народных казак

Дыктоўка ў Слонімскім раёне

Слонімскі раён сёлета пісаў беларускую Агульнацыянальную дыктоўку найбольш масава ў параўнанні з усімі мінулымя гадамі. Дыктоўку пісалі:

Слонімская гарадская школы:
СШ № 2 - 28 чалавек
СШ № 3 - 74 чал.
СШ № 4 - 17 чал.
СШ № 5 - 122 чал.
СШ № 7 - 60 чал.
СШ № 8 - 150 чал.
СШ № 9 - 50 чал.
СШ № 10 - 12 чал.
Гімназія - 27 чал.

Сельскія школы:
Жыровіцкая школа - 79 чал.
Міжэвіцкая школа - 40 чал.
Новадзвіяткавіцкая школа - 54 чал.
Навасёлкавіцкая школа - 18 чал.
АЗярніцкая школа - 24 чал.
Рахавіцкая школа - 20 чал.
Парэцкая школа - 22 чал.
Сянкоўшчынская школа - 72 чал.
Дзераўноўская школа - 48 чал.
Шылавіцкая школа - 15 чал.
Сялявіцкая школа - 28 чал.
РАЗАМ - 960 чалавек.

Дыктоўкі пісалі не толькі вучні, але і настаўнікі, тэкработнікі.

Акрамя ўсяго, у школах Слонімскага раёна адбыліся дзясяткі розных мерапрыемстваў з нагоды Дня роднай мовы. Усе мерапрыемствы адлюстраваны на сайтах школ раёна.



РДЦЫЯ



РДЦЫЯ

Пісалі дыктоўку і сябры Слонімскага згуртавання дэмакратычных сіл. Пісалі верш Ларысы Геніюш "Жыровічы" ў сувязі з 550-годдзем Жыровіцкай іконы Божай Маці і 500-годдзем Жыровіцкага манастыра. Дыктоўку чытаў мастак-іканапісец з Жыровічаў, намеснік старшыні Слонімскай раённай арганізацыі ТБМ Уладзімір Кавальчук.

У дыктоўцы прынялі ўдзел - 18 чалавек.

Наш кар.

Дыктоўка ў Дзятлаве

У 2018 годзе дзятлаўчане пісалі дыктоўку ў музеі і некалькіх школах. Тым, хто іх право-дэй, былі зроблены папярэднікі. Чаму не папрасілі дазволу ва ўлады? Таму ў 2019 годзе дыктоўка пісалася толькі ў некалькіх сем'ях на кватэрах. Сёлета, пасля афіцыйнай паперы, прысланай з аблівіканкамі, мясцовыя ўлады парупліся, каб гэтая акцыя стала больш масавай. У Дзятлаве дыктоўку пісалі ў музеі, раённай бібліятэцы, ва ўсіх гарадскіх школах, а таксама ў адной сям'і, якая святкавала ўваходзіны ў новы дом. Звыш дзесяці гасцей перад тым, як сесіі за святочны стол, узялі лісты паперы



і напісалі дыктоўку.

Акцыя доўжылася на працягу тыдня. За гэты час ёй прынялі ўдзел звыш 500 чалавек.

Будзем спадзявацца, што ў наступным годзе гэта лічба вырасце, і значна.

**Валерый Петрыкевіч,
старшыня Дзятлаўскай раённай
філіі ТБМ.**





Гучы, родная мова!

21 лютага ў краіне адзначаюць Дзень роднай мовы. Дзень, калі варта павердзіць вядомае: чытаць, пісаць і думаць па - беларускую здольны кожны. Но мова - тое, што нас аб'ядноўвае і робіць унікальнымі. Гэта цэлы свет, люстэрка жыцця чалавека, народа.

У кожным куточку краіны, дзе б'еца беларускае сэрца, жыве наша мова: у школьніх падручніках і творах літаратуры, казаках і навуковых даследаваннях, нарэшце, у генах людзей, якія праз дзесяцігоддзі перададуць яе сваім дзесям і ўнукам.

Менавіта ў гэтых дзень у ДУА "Нясвіжская гімназія" прыйшло мерапрыемства, у якім прынялі ўдзел вучні 8-9 класаў гарадскіх школ, якія прадэманстратвалі свае здольнасці, прыняўшы ўдзел у інтэлектуальнай гульні "Гучы, родная мова". У ходзе мерапрыемства ўсе прысутныя змаглі пачуць мілагучнасць роднай мовы, чудоўныя песні і вершы. Гульня прыйшла цікава і захапляльна. Падчас гульні вучні праявілі кемлівасць, уважлівасць, а таксама пашырлыі свой кругагляд і паўнілі свае веды.

Нягледзячы на тое, што ў гульні былі і пераможцы, і пераможаныя, усе засталіся задаволены імпрызай.

Была вызначана каманда "Лепшыя знаўцы роднай мовы". Гэта пачэснае званне атрымала каманда дзяржаўнай установы аддакцыі "Нясвіжская гімназія". Дыпломам II ступені была ўзнагароджана каманда ся-



рэдняй школы № 4 г. Нясвіжа, 3 месца раздзялілі паміж сабой каманды сярэдняй школы № 3 г. Нясвіжа і сярэдняй школы № 1 г. Нясвіжа.

Старшыня журы Дылеўская Вольга Вікенцьеўна ўручыла камандам дыпломы.

Пасля заканчэння гульні была праведзена акцыя "Пажаданіе роднай мове", у якой дзееці пісалі свае пажаданіе беларускай мове.

На мерапрыемства была запрошана Зоя Кулік, сябра раён-

Nash kar.

НЯСВІЖСКІ ПАЎМАРАФОН

Сёлета на Нясвіжыне Агульнацянальную дыктоўку пісалі чацвёрты раз. За гэтыя гады намаганнямі сяброў ТБМ да агульнапрынятых методык і практик напісання дададзены свае, выпрацаваны свой стыль, свае традыцыі. Пісаліся цягам году і юбілейная дыктоўкі на ўшанаванне памяці Уладзіслава Сыракомлі, Паўлюка Пранузы.

У гэтым годзе першымі стартавалі выпускнікі (9 і 11 кл.) Лысіцкай школы. Яшчэ напярэдадні свята яны пад кіраўніцтвам настаўніцы роднай мовы Ірыны Вацлаваўны Мышкавец напісалі дыктоўкі пад агульной назвай "Беларусь помніць".

А непасрэдна ў Дзень роднай мовы згодна і роўна бег радок (хіба што крыху падскокаўчы на ў нескладовым) у сыштках вучняў школы № 1 г. Нясвіжа, Ланская, Карцівіцкая, Грыцкавіцкая, Аношкавіцкая, Пагарэльцаўская школ. У большасці з іх пісалі дыктоўку і супрацоўнікі ўстаноў.

Як у папярэдня гады, у Нясвіжскім педкаладжы імя Якуба Коласа - пры ўсёй насычанасці святочнага дня - дыктоўка з'яўлялася неад'емнай часткай урачыстай дзеі.

- Да гэтага абавязвае імя нашага вялікага песняра і настаўніка, - кажа Марыя Фабіянаўна Енчык, якая штогод бярэ на сябе адказнасць арганізацыі дыктоўкі ўстанове. - Кожны год распрацоўваем мастацкія лісты-бланкі з нашым лагатыпам. Нібыта і дробязь, а стараннасці і адказнасці большае. Нашы навучэнцы склалі асноўную калькасць тых, хто пісаў

Так называлася літаратурно-музычная вечарына, прысвечаная 85-годдзю з дня нараджэння народнага паэта Беларусі Рыгора Барадуліна. Адбылася імпрэза 24 лютага ў Віцебскай абласной бібліятэцы, якраз у дзень народзінаў паэта.

Вечарыну распачала Ларыса Рагачова - загадчык аддзела краязнаўчай літаратуры і бібліографіі, якая распавяла пра цікавыя факты з біографіі Рыгора Барадуліна, а затым прапанавала прысутным паглядзець відэаролік пра народнага паэта. Успамінамі пра жыццёвую і творчыя адносіны са славутым паэтом і земляком падзяліліся віцебскія пісьменнікі Сяргей Рублеўскі і Людміла Сіманёнак. Таксама празік Сяргей Рублеўскі адзначыў, што народны паэт быў вельмі сіплым чалавекам і яшчэ паказаў свае фотаздымкі з Рыгорам Іванавічам.

У мерапрыемстве бралі ўдзел Ірына Вацлаваўна Саматай - былая выкладчыца ВДУ - і Людміла Нікіціна - дырэктор музея "Гісторыя Заронаўскага краю". Яны падзяліліся успамінамі пра то, як творчасць Рыгора Барадуліна паўплывала на іх светабачанне і ўспрыманне літаратуры. Ірына Вацлаваўна яшчэ распавяла пра сваю вучобу ў ВДУ, падчас якой была знаёмая з дачкой паэта Іло-



дыктоўку і ў Нясвіжскай раённай бібліятэцы".

Не абмінула дыктоўка дзіцячыя садкі (№ 4 у Нясвіжы і в. Саская Ліпка), якія працуяць па ажыццяўленні нацыянальных выхаваўчых праектаў. "Малітву за беларускі народ", напісаную супрацоўнікамі гэтых установ,маглі прачытаць, панесці дамоў бацькі выхаванцаў, якім на працы, па службовых авалязках зусім не часта выпадае сустрэча з родным словам, тым болей, словам хрысціянской малітвы.

Станіслава Вальчык, старшыня Карцівіцкай суполкі, паспела правесці дыктоўку і ў садку, і ў раённым аддзяленні з дзённым прабываннем для людзей сталага ўзросту і інвалідаў.

- Пісалі тут упершыню. Мяццовы краязнаўчы тэкст, выбраны для дыктоўкі, не мог не краунуць сваімі шчымлівымі нотамі кожнага, а тым больш - людзей з

лёсам за плячыма, багатым вопытам і глыбокім разуменнем жыцця, - кажа Станіслава Георгіеўна пра атмасферу дыктоўкі.

Самі ж сяброў ТБМ змаглі сабрацца разам 22 лютага. 2020 год, аб'яўлены імі Годам Жылкі, падказаў тэму. Дыктоўка складзена паводле Альгерда Бахарэвіча, які ўзнес паста, ураджэнца і гадаванца нясвіжскіх Макашоў, на самы высокі літаратурны алімп. Не амежаваліся чыста пісаннем, абмяркоўвалі, уносілі прапановы: у траўні ж юбілейная дата.

Фінішныя дарожкі-радкі Дыктоўкі-2020 белгі-пісаліся 24 лютага на курсах "Мова нанова".

Моўны паўмарафон праз Нясвіжыну сабраў сёлета больш за пуйтысячу сяброў роднага слова. Марафоны і супермарафоны патрабуюць цвёрдага патрыятызму і нацыянальнай загартаванасці.

Наталля Плакса, Нясвіж.

"Я - сын Зямлі!"

ЛІТАРАТУРНА-МУЗЫЧНАЯ ВЕЧАРЫНА



Я СЫН
ЗЯМЛІ...

24
лютага
17.30

Да 85-годдзя з дня нараджэння
народнага паэта Беларусі
Рыгора Барадуліна

най Барадулінай, а пасля распавяла пра цікавыя сустрэчы з Рыгорам Іванавічам у ВДУ імя Машэрава, якія ладзіліся на філалагічным факультэце.

Пад гітару прагучалі песні, напісаныя на вядомыя вершы Рыгора Барадуліна, у тым ліку і духоўнай тэматыкі, у выкананні выкладчыкаў дзіцячай школы мастацтваў Міхаіла Рубіна і Аляксандра Славяна. У зале была арганізаваная выставка твораў Рыгора Барадуліна з фондаў галоўнага кнігаховіща вобласці.

Кожны з прысутных, бадай,

добра ўсведамляў, што народны паэт быў вельмі адчувальны да беларускага трапнага слова, якое прысутнічае ў кожным ягоным вершы. Рыгор Іванавіч - гэта чалавек легенда, якога вельмі цяжка пайтариць. Няхай яго няма ўжо з намі, але напісаныя ім вершы, поўныя пяшчоты, закаханасці, веры ў людзей, поўныя любові да сваёй матулі і малой радзімы - Вушаччыны, будуць жыць з намі вечна.

*Наталля Ермакова,
сябра ТБМ, студэнтка 3
курса ВДУ імя Машэрава.*



Дэкада роднай мовы ў лідскіх школах

З 13 па 23 лютага на Лідчыне ішла Дэкада роднай мовы. Прымеркаваная да Міжнароднага дня роднай мовы 21 лютага, яна была напоўнена масай самых розных мерапрыемстваў, ключавым з якіх была 13-я Агульнанацыянальная дыктоўка.

Як і летас, асноўнай ударнай сілай дыктоўкі сталі лідскія школьнікі. Дыктоўку пісалі ўсе 34 установы агульнай сярэдняй адукацыі Лідскага раёна.

Сёлета ў лідскіх школах пісалі дзея дыктоўкі: вучні пісалі лідскую дыктоўку, прапанаваную Лідскім райвыканкамам, а настаўнікі, бацькі і іншыя прадстаўнікі грамадскасці пісалі гарадзенскую дыктоўку, пропанаванную Гарадзенскім абласным упраўленнем адукацыі. Абедзве дыктоўкі былі прымеркаваны да 75-годдзя перамогі савецкага народа ў Вялікай Айчыннай вайне.

Дыктоўку пісалі 7926 вучняў, што некалькі менш, чым летас. З-за гэтага памяняліся лідары сярод школ:

СШ № 12 - 723 чал.

СШ № 15 - 663 чал.

СШ № 1 - 561 чал.

СШ № 8 - 522 чал.

СШ № 9 - 499 чал.

СШ № 6 - 457 чал...

Бярозаўская СШ № 3 - 342 чал. і г.д. на памяшэнне.

Сярод сельскіх школ:

Першамайская СШ - 145 чал.

Дзітвянская СШ - 115 чал.

Ёдкаўская СШ - 105 чал. і г.д.

Гарадзенскую дыктоўку пісалі:

настаўнікі - 425 чал.

бацькі - 180 чал.



іншыя прадстаўнікі грамадскасці - 47 чал.

Разам - 652 чалавекі.

Усаго ўдзельнікаў 13-й Агульнанацыянальной дыктоўкі ў лідскіх школах - **8578** чалавек.

Безумоўным становічым момантам сёлетняй дыктоўкі стаў масавы ўдзел у ёй настаўнікі, тэхнічных работнікі школ і бацькоў.

Яраслаў Грынкевіч.

Здымкі ўзяты з сайту Гімназіі № 1 і Ліцэя № 1 г. Ліды.

Дзень роднай мовы ва ўстановах дашкольнага выхавання Лідскага раёна



2020



Міжнародны дзень роднай мовы традыцыянальна адзначаецца ва ўсіх установах дашкольнага выхавання Лідскага раёна. Сёлета ўрачыстыя мерапрыемствы прайшли ва ўсіх 50 дзіцячых садках (з улікам і тых, якія ўваходзяць у школьнікі комплексы).

Палічыць удзельнікаў тут вельмі проблематычна, але гэта недзе 1500 - 2000 чалавек.

Па здымках, узятых з сайта д/с № 24, відно, што дашкольныя ўстановы Лідчыны рыхтуюцца да Дня роднай мовы грунтуюна, нават нацыянальныя строі маюць.

Nashi kar.

Дзень роднай мовы ў Лідскім політэхнічным ліцэі



У рамках акцыі "Беларусь помніць" 20 лютага 2020 года ў Лідскім політэхнічным ліцэі праведзена Гарадзенская абласная дыктоўка па тэксле, прысвечаным 75-годдзю Перамогі савецкага народа ў Вялікай Айчыннай вайне.

75 навучэнцаў удзельнічалі ў напісанні дыктоўкі. Абсалютны пераможца - Бранцэвіч Аляксандар, гр. 376. Хочацца адзначыць дыктоўкі Сыманюка Максіма, гр. 375; Мікуця Дзяніса, гр. 376; Куліковай Аляксандры, гр. 377; Волахава Ілы, гр. 372; Пыпеця Віталія, гр. 373.

Пасля дыктоўкі адбылася сустрэча з намеснікам старшыні Лідской гародской арганізацыі ТБМ бардам С. Чарняком "А мова гучыць...".

Nashi kar.





Да Дня роднай мовы

У Лідскім каледжы ГрДУ імя Янкі Купалы добрай традыцыя стала святкаванне Дня роднай мовы. Сёлета да гэтай даты быў падрыхтаваны шэраг мерапрыемстваў.

21 лютага пачаўся яскрава - відэапрэзентацый і фотавернісажам, арганізаваным у педагогічным корпусе каледжа. Шмат цікаўных сабрала гульня сярод першых курсаў гуманітарнага аддзялення "Размаўляем па-беларуску". Багата ўражанняў пакінула экспурсія навучэнцаў у Цэнтр рамёств і традыцыйнай культуры, дзе яны змаглі дакрануцца да скарбай народнай творчасці і стаць удзельнікамі майстра-класа па ткацтве. А вось бадай самай масавай і папулярнай па традыцыі стала акцыя "Гавары са мной па-беларуску" і ўсеагульная дыктоўка, прысвечаная 75-годдзю Вялікай Перамогі, якую пісалі 233 навучэнцы каледжа 1-4 курсаў усіх спецыяльнасцей.

Сёлета свой 80-гадовы юбілей адзначае Гарадзенскі дзяржаўны ўніверсітэт імя Янкі Купалы. З нагоды слаўнай даты навучэнцы і выкладчыкі прынялі ўдзел у акцыі "Знайдзі сябе з намі": 25 чалавек пісалі дыктоўку "Пад зоркай Купалы".

Дзень роднай мовы праходзіць у каледжы ўжо не першы год і нязменна ахоплівае нямала цікаўных і неабыкавых да роднага слова навучэнцаў і выкладчыкаў. Далучэнне да роднага слова, літаратуры, культуры гарантавана стварае святочны настрой і пакідае шмат прыемных уражанняў, а сама галоўнае - папулярызуе наша роднае слова.



Падрыхтавала Яхантава Аліна,
навучэнка 4 курса Лідскага каледжа.

Дыктоўка ў Лідскім музкаледжы

Сёлета да Агульнанацыянальнай дыктоўкі далучыўся Лідскі музычны каледж. Пісалі 104 чалавекі.

Лідскі музычны каледж таксама прыняў самы актыўны ўдзел у падрыхтоўцы і правядзенні канцэрту да Дня роднай мовы ў Лідскім палацы культуры.

Наші кар.

Дыктоўка ў Лідскім меліярацыйным ліцэі

13-я Агульнанацыянальная дыктоўка прайшла ў Лідскім дзяржаўным прафесійным ліцэі меліярацыйнага будаўніцтва.

Пісалі дыктоўку 24 чалавекі спецыяльнасці "Грамадскае харчаванне". Чытала выкладчыца беларускай мовы і літаратуры Вольга Мар’янаўна Вашкевіч.

Па выніках дыктоўкі:
10 балаў - 1 чалавек;
9 балаў - 1;

8 балаў - 3;
7 балаў - 2;
6 балаў - 6.


Трэба думачы, што закончыўши ліцэй, гэтыя маладыя спецыялісты, якія так паспяхова пішуць дыктоўкі, не будуць упадаць у ступар, калі ў іх папросяць рамонкавую гарбату ці якую іншую звыклую беларускую страву.

Наші кар.

Дзень роднай мовы ў Нёманскім ДПЛ

21 лютага ўвесь свет адзначае Міжнародны дзень роднай мовы. У Нёманскім дзяржаўным прафесійным ліцэі г. Бярозаўкі Лідскага раёна таксама адзначылі гэтае свята.

Беларусам многія народы могуць пайздросіць: у спадчыну нам засталася па-сапраўднаму ўнікальная мова. Таму мы не маглі застацца ўбаку і правялі мерапрыемства "Гучы, наша родная мова, часцей". Удзел у мерапрыемстве прынялі ўсё



навучэнцы ліцэя.

У ходзе мерапрыемства:

- была выпушчана насценгазета "Родная мова";
- складалі вершы, прысвечаныя

роднай мове;

- пісалі сачыненні - разважанні "Што нам неабходна зрабіць, каб мова гучала часцей".

Наші кар.

120 першасных суполак БРСМ Лідскага раёна прынялі ўдзел у 13-й Агульнанацыянальнай дыктоўцы

Абсалютная большасць кіраунікоў першасных суполак БРСМ Лідскага раёна далажыла аб правядзенні або ўдзеле ў 13-й Агульнанацыянальнай дыктоўцы. У навучальных установах суполкі БРСМ пісалі дыктоўкі ў агульной плыні, а вось на прадпрыемствах арганізоўвалі мерапрыемства самастойна.

Сёлета мы маем абсолютна іншую пастановуку справы. Калі пазалетася і летась у Лідзе дыктоўкі пісалі па 2-3 суполкі БРСМ, то зараз 120. І гэта вялікая падтрымка для справы беларускай мовы.

Наші кар.

Агульныя вынікі

13-й Агульнанацыянальнай дыктоўкі і Дня роднай мовы на Лідчыне

У пяты раз Лідчына масава пісала Агульнанацыянальную дыктоўку. Сёлета яна складалася як бы з чатырох частак:

- дыктоўка Гарадзенскага аблвыканкама;

- дыктоўка Лідскага райвыканкама;

- дыктоўка Гарадзенскага ўніверсітета імя Я. Купалы;

- дыктоўка ТБМ.

Але ёсё гэта - тое саме.

Лідскія школы далі 8578 удзельнікаў дыктоўкі.

Два лідскія каледжы далі 362 удзельнікі.

Два прафесійныя ліцэі далі 99 чалавек.

Клубы - 22 чалавекі.

Бібліятэкі - 70 чалавек.

Музей - 6 чалавек.

"Мова нанова" - 15 чалавек.

Бярозаўскае ТБМ - 8 чалавек.

Разам атрымалася 9160 чалавек.

Сюды трэба дадаць удзельнікаў дык-

товак з прадпрыемстваў. Такім чынам можам гаварыць недзе пра 9200 удзельнікаў 13-й Агульнанацыянальнай дыктоўкі на Лідчыне. У прынцыпе Лідчына захавала пазіцыі.

Што тычыцца Дня роднай мовы наогул, то тут таксама пазіцыі не страчаны. Свята адзначалася ў 50 дзіцячых садках, быў канцэрт у Палацы культуры, быў квэст, прайшлі мерапрыемствы ў Бярозаўцы і на вёсках.

Сёлета 21 лютага Ліда акрамя ўсяго ўрачыста прыняла тытул культурнай сталіцы Беларусі.

Сёлета пад Дзень роднай мовы ўрачыста быў абвешчаны 4-ты конкурс "Дарослыя дзеці" імя Веры Навіцкай.

Дзень роднай мовы праўшоў. Для многіх ён адразу забыўся, але для сяброў ТБМ павінен быць у памяці, бо гэты дзень ёсць індыкатар, што нічога не страчана, што мы ёсё адродзім і вернем.

Станіслаў Суднік.



(Працяг. Пачатак у папярэдніх нумарах.)

27 верасня. У Нацыянальнай бібліятэцы Беларусі адбылася прэзентацыя факсімільнага выдання **Брасцейскай Бібліі**, якая была на друкавана ў 1563 г.

27 - 29 верасня. Восьмы Міжнародны Кангрэс даследчыкаў Беларусі адбыўся ў Вільні. Ён доўжыўся 3 дні. На яго сабралася каля 520 на вукоўцаў. Урачыстае адкрыццё і пленарнае пасяджэнне адбылося ў касцёле Святой Кацярыны.

30 верасня. 137 770 беларусаў аформілі карту паляка і яшчэ 1,5 тысячы заявак зараз заходзяцца на разглядзе, паведамлі з МЗС Польшчы. Беларусы атрымоўваюць карту паляка часцей, чым жыхары іншых краін, а на другім месцы за імі ўкраінцы.

Верасень. 150 тарпанаў за везлі ў мінулым месяцы ў Налібоцкім заказніку з Нідэрландаў. Яны да канца кастрычніка на каранціне, а пасля іх выпусцяць на волю. Тут ужо нарэзілася адно жарабе. Тарпанаў нам падарылі ахойнікі прыроды Нідэрландаў. Так што нам яны дасталіся бясплатна. У Беларусі дзікія коні знойдлі 400 гадоў таму. А ў 1409 г. вялікі князь Вітаўт вылаўліваў іх тут перад Грунвальдской бітвой.

З падзей 2019 года

Складу Сымон Барыс

"Навука, харчаванне і здороўе", на які сабраліся вядучыя вучоныя, ме-дыкі і прадстаўнікі міністэрстваў перапрацоўчай прамысловасці. Яны абмеркавалі вынікі даследаванняў у галіне праблем харчавання і здароўя чалавека, шляхі павышэння якасці харчовай прадукцыі.

6 кастрычніка. Партыя "Народная Грамада" ў рамках кампаніі па зборы подпісаў за вылучэнне кандыдатаў правяла ў Менску, на пл. Свабода, каля ратушы, мітынг у абарону незалежнасці Беларусі.

Жыхары Берасця прайшли маршам па цэнтры горада з патрабаваннем закрыцця завода і адмены смяротнага пакарання.

10 кастрычніка. У нямецкім горадзе Бокенем былі затрыманы 4 беларусы з Аршанска гарадзенскага раёна, калі яны **кrali tэлевізараў** з аўтафуры. Кіраўніка гэтай зладзейскай шайкі затрымалі ў Беларусі яшчэ 1 кастрычніка.

11 кастрычніка. У Ашхабадзе праходзіла пасяджэнне Савета

21 кастрычніка. Савет Міністэрства Беларусі звольніў старшыню канцэрна "Белдзяржхарчпрам" Аляксандра Забэлу, а 22 кастрычніка - гендэрэктара ААТ "Мінск Крыштал" - кіраўнічая кампанія холдынга "Мінск Крыштал Груп" Станіслава Ёдзіса. Як стала вядома, за хабарніцтва ў гэтых арганізацыях.

21 кастрычніка. Пры рэстаўрацыі манумента **Плошча Перамогі** ў абеліску знайшлі бутэльку з-пад шампанскага, а ў ёй - пасланне да нашчадкаў ад будаўнічай брыгады 13 чалавек са спісам прозвішчаў. Заклалі бутэльку пад пліту пад цемент 5 лістапада 1987 года. Напісалі на паперы: "Здесь надрываля свои спины ударная бригада Емельяніна стройтresta... Работали мы три с половиной месяца по 13 рублей за смену". Да запіску яшчэ прыклалі дзве савецкія капейкі. Журналісты адшукалі пару чалавек тых будаўнікоў. З іх жывых засталося толькі 10. Уладзімір Шынкевіч (цяпер яму 55 гадоў) кажа, што яны тады баставалі цэлы тыдзень і прасілі надбайку за цяжкую працу, але нічога не дамагліся.

22 кастрычніка. Зварот гомельскага актывіста ад АГП **Уладзіміра Непомняшчыха**, які ідзе кандыдатам у Палату прадстаўнікоў па Гомельскай Цэнтральнай акрузе № 33, знялі з тэлефіру канала "Беларусь 3", бо ён заклікаў да імпічменту А. Лукашэнку і аблежавання яго аховы да двух чалавек.

25 кастрычніка. Візіт А. Р. Лукашэнкі ў стаўле **Казахстана**. Прэзідэнт Казахстана Касым-Жамарт Такаеў правёў перамовы з Прэзідэнтам Рэспублікі Беларусь Аляксандрам Лукашэнкам. Дамовіліся аб пастаўках нафты з Казахстана ў Беларусь. Першы прэзідэнт Казахстана Нурсултан Назарбаев атрымаў кошык з беларускім прадуктамі і ўручыў Лукашэнку ханскі пояс, кіжал і книгу казахскага асветніка XIX стагоддзя Абая Кунанбаева "Слова назиданія" ("Словы настаўлення").

24 кастрычніка. У в. Ручай-кае Лоеўскага раёна **ваўчыца** пакусала мужыкуну (1962 г. нар.). Пашырпелы зварнуўся ў тутэйшую бальніцу. Міліцыянеры з паляўнічымі ваўчыцу забілі.

Ноччу 25 кастрычніка, прыкладна ў 3:12 на поўдзень ад горада Браслава асколак атмасфернага цела (**метэрыйт**) праляицеў над возерам Дрывяты і пры гэтым інтэнсіўна свяціўся.

29 кастрычніка. Увечары ў Курапатах прайшла **ноч расстряльных паэтаў**. Сабралася каля 400 чалавек, каб памянуць 100 расстряльных літаратаў ноччу з 29 на 30 кастрычніка 1937 г.

30 кастрычніка. На поўначы Менскай вобл., на Нарачы, раніцай ляжаў **першы снег**.

4 - 30 кастрычніка. У Беларусі праводзіўся **перапіс насельніцтва** на планшэтах або самастойна ў Інтэрнэт. У аптычным лісце было аж 49 пытанняў.

У верасні **тэмпературны рэкорд** адзначаўся 2-га, 3-га, а таксама з 9 - га па 12 - ты дзень, альтырэкорды - 20-га, 21-га, 23-га і 24-га.

У кастрычніку **рэкорды ціпля** абнаўляліся з 13-га па 16-ты, а таксама з 19-га па 27-мы дзень. А ў

ноч на 31 кастрычніка ўпершыню ў цяперашнім асеннен-зімовым сезоне тэмпература апусцілася да 10 градусаў марозу. У Бабруйску і Васілевічах быў адзначаны новы рэкорд холаду - мінус 10,3 і мінус 10 градусаў адпаведна. Паводле інфармацыі Белгідрамета, сярэднямесячная тэмпература паветра складае ад +8 да +11 градусаў, што ў асноўным на 2-3 градусы вышэй за кліматычную норму. Такі ўспех кастрычнік - другі раз за апошнія 75 гадоў.

1 - 8 лістапада. Праводзіўся XXVI Менскі міжнародны кінафестываль "Лістапад". За тыдзень гле-дачы паглядзелі 154 кінакарціны з 50 краін. Гран-пры "Золата Лістапада" ўручылі ўкраінскаму режысёру Валеяніну Васяновічу за фільм "Атлантыда".

2 лістапада. На сцене Менск-Арэна выступала спявачка **Ала Пугачова**. З вялікім сольным канцэртам пасля амаль 10-гадовага перапынку Пугачова вяртаецца ў беларускую сталіцу. На яе менскіе выступленні самы дарагі квіток каштаваў 304 рублі, самы даступны - 64 рублі. Калі параўнаны мінімальны кошт квітка на менскі канцэрт і максімальны - на маскоўскі, рэзальная атрымлівае разніцу ў 100 разоў. На канцэрце было каля 10 тыс. чалавек. Кіраўнік Адміністрацыі Н.І. Качанава ад імя А.Р. Лукашэнкі ўручыла Пугачовай кветкі і цукеркі.

3 лістапада. КХП-БНФ арганізавала шэсць і мітынг у **Курапатах**. На гэты раз удзельнічалі толькі каля 250 чалавек. Тыг гады было болей моладзі і пенсіянераў.

4 лістапада. У Менску слупок тэрмометра паказаў +15,2 °C. Тым самым пабіты былы рэкорд гэтага дня, устаноўлены ў 1996 г. Тады ў беларускую сталіцу было +13,8 °C.

1 - 10 лістапада. Прэзідэнт А. Лукашэнка знаходзіўся з афіцыйным візітам у **Аб'яднаных Арабскіх Эміратах**.

4 лістапада ў Беларусі таксама быў пабіты рэкорд дня за ўесь перыяд метэстанцыяў. У **Жыткавічах** паветра прагрэліся да +18,5 градусаў ціпля. Ранішы максімум складаў 17,8 градусаў (4 лістапада 1968 года ў Берасці). Абнавіліся экстремумы на 36 метэстанцыях ва ўсіх абласцях. Самым старым быў рэкорд, зафіксаваны ў 1899 годзе ў Мар'інай Горцы, +14,6 градусаў (цяпер +16,7).

5 лістапада адзначаны новы максімум дня на 10 метэстанцыях на тэрыторыі Віцебскай, Менскай, Магілёўскай і Гомельскай абласцей, у тым ліку на самай паўночнай ("Езярышча") і самай паўднёвай ("Брагін") станцыях.

5 лістапада. Сёння А. Лукашэнка з сынамі былі на сустэрні з шэйхам **аль-Махтумам**, кіраўніком эмірата Дубай і прэм'ерам ААЭ.

6 лістапада. Нарвежская каблебуданічая компания Ulstein пабудавала **марскі карабель**, які не ўтойдвае падчас штурму і плаўна ідзе.

6 лістапада. Перспектывы двухбаковых адносін аблекавалі ў час сустрэчы А. Лукашэнка і спадчынны прынц Абу-Дабі, намеснік Вірхойнага галоўнамандуючага **Узброенымі сіламі ААЭ**.

6 лістапада ў Слоніме ўрачыста адкрыты помнік дзяяржайнаму дзе-

ячу ВКЛ і Рэчы Паспалітай **Міхалу Казіміру Агінскаму**. На свае сродкі яго вырабіла мясцовая прыватная фірма "Гранві" Владзіміра Вількіцкага, а ініцыятарам было грамадскае аб'яднанне "Слонімканалагінскага". У імпрэзе прыняло ўдзел кіраўніцтва горада.

8 лістапада. У Рэчыцы праводзіўся фестываль "Даждынкі" Гомельскай вобласці.

8 лістапада. Сустрэча свабодных людзей з кандыдатам у дэпутаты Аленай Талстой на плошчы Свабоды ў Менску.

9 лістапада. У Глуши Бабруйскага раёна ўстаноўлены першы помнік **Алесю Адамовічу**. Помнік каштаваў 13 тысяч рублёў, якія былі сабраныя па ініцыятыве жыхара Бабруйска Андрэя Архіпенкі. Яго аўтары - скульптары Генік Лойка і Яўген Білей.

У Доме культуры **Глуши** будзе створаны музейная экспазіцыя прысвячаная пісьменніку Алесю Адамовічу.

9 лістапада ўрачыста адзначылі 30 гадоў з часу, калі адбылося першае пасля дўўгага перапынку набажэнства з удзелам грэка-каталіцкай моладзі. Тады да мясцовага святара, светлай памяці **Яна Матусевіча** прыехала інтэлігэнцыя з Менска. Быў пакладзены пачатак адраджэнню ўніяцкай канфесіі ў Беларусі. Урачыстую Імшу вёў візітар грэка-католіку Сяргей Гаек. Былі прадстаўнікі з Гародні, Маладечна, Менска і Івацэвічаў.

9 лістапада. У Пінску паветра прагрэліся да +16,5 градусаў.

10 лістапада захоўваецца цэплае надвор'е. У Менску +11-13 градусаў. Рэкорд дня для сталіцы - +13,5, зафіксаваны 92 гады таму.

11 - 13 лістапада. Афіцыйны візіт А. Лукашэнкі ў **Аўстрію**.

13 лістапада. У Пінску паветра прагрэліся да **16,5 градусаў**. На самім Пінску папярэдні экстэрмум дня складаў +14,6 градусаў (у 2010 годзе).

Абнавіліся максімумы на ўсіх метэстанцыях Менскай вобласці, на большасці - Берасцейскай, Віцебскай, Гарадзенскай і Магілёўскай, амаль на палове станцыі Гомельскай вобласці.

У сталіцы пабіты рэкорд дня за ўесь перыяд метэстанцыяў +13,2 градусаў супраць +11,1. Сярод абласцных цэнтраў новы максімум зафіксаваны ў Магілёве - +11,3 супраць +10,2 у 1977 годзе.

Самыя старыя загінулыя рэкорды датаваныя 1950 годам - у Слуцку (+14,4 супраць +12 градусаў) і Жыткавічах (+15,5 супраць +14,1).

13 лістапада стала пятym днём гэтага месяца з рэкордамі ціпля. 10 лістапада абнавіліся максімумы дня на дзесяці паўночных метэстанцыях краіны: у Віцебскай, Менскай і Гарадзенскай абласцях. **Усе ранейшыя рэкорды** ставіліся да 2010 года. 4 і 9 лістапада зафіксаваны тэмпературны рэкорд дня за ўесь перыяд метэстанцыяў. 5 лістапада адзначаны новы максімум дня на дзесяці метэстанцыях на тэрыторыі Віцебскай, Менскай, Магілёўскай і Гомельскай абласцей.

13 лістапада. Міністэрства абароны Беларусі закупіла ў Расіі для беларускай авіяцыі 12 баявых самалётаў Су-30 СМ на суму 600 млн. долараў (па 50 млн. за 1 самалёт). Расія згаджалаася паставіць іх у Беларусь бясплатна, калі б яна у Беларусі размісціла сваю авіябазу.

(Працяг у наст. нумары



**I Рэспубліканскі
крайзнаўчы форум
Беларусі
ПРЭС-РЭЛЗ**

12 сакавіка а 11-й гадзіне ў Нацыянальным гісторычным музеі Рэспублікі Беларусь адкрываецца I Рэспубліканскі крайзнаўчы форум Беларусі ў рамках Года малой радзімы.

А 10-й гадзіне адбудзеца прэс-канферэнцыя з удзелам арганізатора форума.

Арганізатарамі форуму з'яўляюцца Нацыянальны гісторычны музей Рэспублікі Беларусь, Беларускі фонд культуры пры падтрымцы Міністэрства культуры Рэспублікі Беларусь і Міністэрства інфармацыі Рэспублікі Беларусь. Парнёры форума - Нацыянальная бібліятэка Беларусі, Саюз пісьменнікаў Беларусі і Выдавецкі дом "Звязда".

У форуме прымуць удзел каля 230 чалавек: краязнаўцы, супрацоўнікі ўстаноў культуры, адкукацыі, навукі і інфармацыі, студэнты вышэйшых навучальных установ, навучэнцы ўстаноў агульнай і сярэдняй спецыяльнай адкукацыі, наведвальнікі ўстаноў дадатковай адкукацыі, прадстаўнікі грамадскіх арганізацый і інш.

Задачы форума: вывучэнне стану спраў у галіне краязнаўства; папулярызацыя гісторычна-культурнай і прыроднай спадчыны беларускіх гарадоў і вёсак; пашырэнне ведаў аб краязнаўчых праектах Беларусі; стварэнне ўмоў для дыялогу паміж краязнаўцамі; пашырэнне магчымасцяў творчай самарэалізацыі асобы і садзейнічанне яе прафесійнаму станаўленню; далучэнне моладзі да матэрыяльнай і духоўнай спадчыны Беларусі; грамадзянскае і патрыятычнае выхаванне дзяцей і моладзі праз іх далучэнне да даследавання гісторыі, культуры і прыроды роднага краю; садзейнічанне выхаванню грамадзяніна Беларусі - патрыёта малой радзімы, дасведчанай асобы, што любіць і шануе свой край, яго традыцыі, помнікі гісторыі, культуры і прыроды; патрыятычнае выхаванне моладзі, развіццё ў іх грамадзянскіх якасцяў, пачуцця нацыянальнай самасвядомасці, гонару да нацыянальнага багацця мінулага і сучаснага Беларусі; фарміраванне актыўнай, самастойнай, высокаадукаванай, творчай асобы; трансляцыя дасягненняў і вопыту паміж краязнаўцамі.

У межах форума будуть падведзены вынікі конкурсу на лепшае краязнаўчае выданне за 2017 - 2019 гг., у якім удзельнічаюць больш за 200 кніг, праведзена презентацыя найбольш цікавых краязнаўчых праектаў і выстава гісторыка-краязнаўчай літаратуры з фондаў Нацыянальнай бібліятэкі Беларусі і выданняў краязнаўцаў.

Кантактная асоба:

загадчык навукова-метадычнага аддзела Нацыянальнага гісторычнага музея Рэспублікі Беларусь **Юшкевіч Юлія Валер'еўна** (+375 17 328-63-72).

Заснавальнік:

ТБМ імя Францішка Скарыны.

Пасведчанне аб регістрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даліна.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by

"Высь нацыі - МОВА"

Да Свята роднай мовы наш зямляк, Сяргей Сцяпанавіч Панізік, даслаў мне такія слова, якія прагучалі падчас раённага конкурсу чытальнікай:

*A "Тыдню Роднай Мовы"
кліч "-На дабрыдзень!" - ловы:
саладаіку, міністру,
таксісту, журналісту
і ўсім, хто зняў акоўы,
чайпнью паклаў у сховы,-
ра д н ю с е н ь к і м і быць
і нам, як альпіністам,
Высь Нацыі любіць!*

Трэці год запар на Верхнядзвінчыне Дзень роднай мовы праходзіць так шырока. Раённай арганізацыі "Тварыства беларускай мовы імя Ф. Скарыны" давялося шмат пашчыраваць, каб гэты дзень прайшоў годна і заўажана. І, канешне, свята не абышлося без чарговой дапамогі з боку абласнонага грамадскага аўяднання "Самакіраванне і грамадства" на чале з Хрыстофаром Жалапавым, арганізацыі, з якой мы зладзілі не адну творчую сустрэчу з вядомымі людзьмі на Верхнядзвінчыне.

Варта сказаць крэху пра гісторыю таго, як свята стала так адзначацца на Верхнядзвінчыне. Першае мерапрыемства, а гэта конкурс чытальнікай, прайшоў у СШ № 2 г. Верхнядзвінска ў 2018 годзе, і тады нам, актывістам ТБМ-эмаўцам, вялікую дапамогу аказалі намеснік дырэктара школы па выхаваўчай працы Алена Слямнёва, мастак Валеры Шчасны, дырэктар раённай бібліятэкі Людміла Куўшынава.

Арганізаторы паклапаціліся і аб ўзнагародах не толькі пераможцаў, але і заахвачвання ўсіх удзельнікаў Свята роднай мовы.

Пераможцы ў першай узроставай, малодшай

групе атрымалі мяккія цацкі, кнігі П. Севярынца, У. Папковіча, І. Жарнасек і дыпломы,

пра якія хочацца сказаць асобна: дыпломы ўяўляюцца сабой разгорнутую кнігу з партрэтамі

Н. Гілевіча, Я. Янішчыц і Н. Арсенінай з іх



З мінулага года свята роднай мовы было ўключана ў план мерапрыемстваў аддзела адкукацыі Верхнядзвінскага райвыканкама: першы крок быў зроблены ў 2018 годзе ў СШ № 2, а затым, па прапанове Таварыства беларускай мовы, да святкавання Дня роднай мовы ў 2019 годзе далучыўся Цэнтр дзяцей і моладзі, і на гэтым свяце гучалі ўжо не толькі вершы беларускіх паэтаў, але і песні беларускіх кампазітараў. Госцем свята быў знакаміты ў нашай вобласці краязнавец з Мёраў Вітаўт Антонавіч Ермалёнак, які прэзентаваў падчас сустрэчы і свае дзве новыя кнігі. Менавіта тады, у 2019 годзе, і было прынята рашэнне аб ўключэнні святкавання Дня роднай мовы ў план раённых мерапрыемстваў аддзела адкукацыі. Гэтым годам Цэнтрам дзяцей і моладзі было распрацавана адмысловае Палажэнне, на падставе якога конкурс праходзіў у трох групах: малодшай -

вершамі пра родную мову. Іх атрымалі ўсе удзельнікі конкурсу. Другая узроставая група ў падарунак атрымала кнігі Ірыны Жарнасек, а больш старэйшыя вучні - кнігі Франца Сіўко, якія ён перадаў спецыяльна для Свята роднай мовы.

У лік пераможцаў у старэйшай узроставай групе - Масальскі Ягор з Верхнядзвінскай гімназіі, Маслоўскому Дзянісу з Прыдзіўніска-Бароўскай СШ і Літвінавай Віктарыі з Асвейскай СШ.

У сярэдняй узроставай групе першыя тры месцы журы аддало Макеенку Ксеніі з Верхнядзвінскай гімназіі, Маслоўскому Дзянісу з Прыдзіўніска-Бароўскай СШ і Літвінавай Віктарыі з Асвейскай СШ.

Сярод самых маленьких удзельнікаў пераможцамі прызнаны Янкоўская Ірына з Сар'янскай школы, Шалонька Дзмітры з СШ № 2 і Рубін Дзіяна з Боркавіцкай школы.

Рэдактар Станіслаў Вацлававіч Суднік

Рэдакцыйная калегія:

Алена Анісім, Юрась Бабіч, Юлія Бажок,
Марыя Баравік, Аляксей Карпенка, Эла Оліна, Ігар
Пракаповіч, Аляксей Пяткевіч, Станіслав Суднік,
Павел Сцяцко, Людвіка Таўгень, Алег Трусаў,
Дзяніс Тушынскі, Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbm-mova.by/> <http://belkiosk.by/>

Аўтары цалкам адказныя за падбор
і дакладнасць прыведзенай інфармацыі.

Рэдакцыя рукапісы не вяртае.

Газета надрукавана ў Лідскай друкарні.
231300, г. Ліда, вул. Ленінская, 23.

Выдавец: Установа інфармацыі "Выдавецкі дом ТБМ".
Газета падпісана да друку 9.03.2020 г. у 17.00. Замова № 388.

Аб'ём 2 друкаваныя аркушы. Наклад 1500 асобнікаў.

Падпісны інಡекс: 63865.

Кошт падпіскі: 1 мес.- 2,61 руб., 3 мес.- 7,83 руб.

Кошт у розницу: па дамоўленасці.

